

माऊंटेन ड्यू को आईपीएल से उम्मीद

चंडीगढ़ | पेप्सीको इंडिया ने पंजाब और हरियाणा के तेजी से बढ़ते सॉफ्ट ड्रिंक बाजार में अपने प्रमुख ब्रांड माऊंटेन ड्यू को नए सिरे से प्रस्तुत किया है। आईपीएल की प्रमुख टीम किंग्स इलेवन पंजाब के साथ ऑफिशियल पार्टनर बनने के बाद अब पंजाब, हरियाणा और चंडीगढ़ में माऊंटेन ड्यू का जोरदार कांटेक्ट प्रोग्राम होगा। अल्पना टीटस, कार्यकारी निदेशक (फ्लेवर्स), पेप्सिको इंडिया ने कहा कि पंजाब और हरियाणा माऊंटेन ड्यू के छह सबसे तेजी से बढ़ते बाजारों में से एक है। अभी तक माऊंटेन ड्यू एंडवेंचर स्पोर्ट्स को प्रमोट करता रहा है पर इस क्षेत्र में क्रिकेट के बढ़ते

रुझान को देखते हुए माऊंटेन ड्यू को आईपीएल के साथ जोड़ा जा रहा है। इस बार माऊंटेन ड्यू ने नया अभियान 'डर की विकेट गिराएगा तो हमारे साथ खेलेगा', नारे के साथ जोड़ा है। जिसमें दर्शकों को विभिन्न मैचों के काम्पलीमेंटरी किट, ब्रांडेड उपहार दिए जाएंगे। साथ ही 11 भाग्यशाली विजेताओं को माऊंटेन ड्यू टीम का हिस्सा बनने का मौका मिलेगा जो एक रोमांचक क्रिकेट मैच में केएक्सआईपी के साथ खेलेगी। साथ ही कालेजों, मल्टीप्लेक्स, बाजारों, आऊटडोर में आन ग्राऊंड गतिविधियां शुरू करेगा ताकि युवाओं को ब्रांड के साथ जोड़ा जा सके।